

टेडएक्स IIT : 40 साल में दो करोड़ पीपल के पेड़ लगा चुके पीपल बाबा भी होंगे स्पीकर

आईआईटी स्टूडेंट्स ब्रेकिंग द बैरियर थीम पर 21 अक्टूबर को कराएंगे टेडएक्स, शामिल होंगे नौ वक्ता होंगे



पीपल बाबा स्वामी प्रेम परिवर्तन
सिटी रिपोर्टर | इंदौर



लेफ्टिनेंट जनरल सतीश दुआ

इंडियन इंस्टिट्यूट ऑफ टेक्नोलॉजी (आईआईटी) कैम्पस में 21 अक्टूबर को होने वाले टेडएक्स इवेंट में फौजी, लेखक, लाइफ कोच, सोशल मीडिया इन्फ्लुएंसर, जेरियाट्रिक्स और कॉर्पोरेट ट्रेनर सहित 9 शख्सियत बतौर स्पीकर शामिल होंगी। पीपल बाबा के नाम से मशहूर स्वामी प्रेम परिवर्तन भी स्पीकर्स में शामिल हैं। गिव मी ट्रीज मूवमेंट चलाने वाले पीपल बाबा 11 वर्ष की उम्र से पीपल के पेड़ लगा रहे हैं। 40 वर्षों में वे देशभर में अब तक 2 करोड़ पेड़ लगाने के साथ ही 1 करोड़ से ज्यादा पेड़ों को संरक्षित भी करा चुके हैं। ये सभी स्पीकर्स टेडएक्स की थीम 'ब्रेकिंग द बैरियर' पर अपनी बात रखेंगे।

परम विशिष्ट सेवा मेडल, उत्तम युद्ध सेवा मेडल और विशिष्ट सेवा मेडल सहित अन्य मेडल्स हासिल कर चुके लेफ्टिनेंट जनरल सतीश दुआ टेडएक्स के प्रमुख वक्ता रहेंगे। वे काउंटर टेररिज्म स्पेशलिस्ट होने के साथ ही जम्मू कश्मीर, विएतनाम, कम्बोडिया

और लाओस में भी सेवाएं दे चुके हैं। दिव्यांशु दमानी सोशल मीडिया इन्फ्लुएंसर होने के साथ ही ब्लॉगर, आंत्रप्रेन्योर, ट्रेवलर, स्कूबा डाइवर और स्पीकर भी हैं। टेडएक्स सहित जोश टॉक्स और दूसरे प्लेटफॉर्म पर भी वे बात कर चुके हैं। टेबल टेनिस में फिलहाल वर्ल्ड रैंकिंग 31 रखने वाले अचान्ता शरत कमल भी इवेंट में शामिल होंगे। देश के वे ऐसे दूसरे खिलाड़ी हैं जो आठ बार नेशनल चैम्पियन रह चुके हैं। वे कॉमनवेल्थ गेम्स में 4 गोल्ड, 2 ब्रॉन्ज और एक सिल्वर मेडल जीत चुके हैं। एम्स नई दिल्ली में जेरियाट्रिक्स (जेरियाट्रिक यानी बुजुर्ग) के असिस्टेंट प्रोफेसर देश के उन चुनिंदा डॉक्टरों में से एक हैं जिन्होंने एल्डरली केयर मेडिसिन में स्पेशलाइजेशन हासिल किया है। वे हेल्दी ऐजिंग इंडिया नामक एनजीओ भी चलाते हैं। कॉर्पोरेट ट्रेनर नीति लिखा छाबड़ा, इंटरनेशनल बेस्टसेलर बुक फ्लुइड के ऑथर आशीष जायसवाल, माइंड शिफ्ट कोच रिकु साहनी, इम्पैक्ट इनवेस्टर और सोशल आंत्रप्रेन्योर अनिका पांडे भी स्पीकर्स में शामिल रहेंगे।